

සැ. සු. - මෙම ගැසට් පත්‍රයේ දෙමළ අනුවාදය වෙනම මුද්‍රණය කෙරේ.

2011.04.01 දින පළ වූ අංක 1700 දරන ගැසට් පත්‍රයේ IV (අ) කොටස පළ නොවීය.



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 1,701 - 2011 අප්‍රේල් මස 08 වැනි සිකුරාදා - 2011.04.08

(රජයේ බලයපිට ප්‍රසිද්ධ කරන ලදී)

## IV (ආ) වැනි කොටස - පළාත් පාලනය

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත )

					පිටුව						පිටුව
තනතුරු-ඇඛැර්තු	...	...	...	...	836	පළාත් පාලන සභා ඡන්ද ආඥාපනත යටතේ දැන්වීම	...	...	...	...	—
විභාග, විභාග ප්‍රතිඵල ආදිය	...	...	...	...	—	ආදායම් හා වියදම් පිළිබඳ ප්‍රකාශන	...	...	...	...	—
පළාත් පාලන නිවේදන	...	...	...	...	—	අයවැය ලේඛන	...	...	...	...	—
අතුරු ව්‍යවස්ථා	...	...	...	...	—	දේපළ විකිණීම්	...	...	...	...	—
						විවිධ දැන්වීම්	...	...	...	...	838

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

### වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයකම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇඛැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතුය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළ කරන සෑම දැන්වීමක් ම ගැසට් පත්‍රය පළ කරනු ලබන දිනට සති දෙකකට පෙර එනම්, 2011 අප්‍රේල් මස 15 වැනි දින පළ කෙරෙන ගැසට් පත්‍රයේ දැන්වීම් 2011 අප්‍රේල් මස 01 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතුය.

ලක්ෂමන් ගුණවර්ධන,  
රජයේ මුද්‍රණාලයාධිපති.

2011 ජනවාරි මස 01 වැනි දින,  
කොළඹ 08,  
රජයේ මුද්‍රණ දෙපාර්තමේන්තුවේ දී ය.

## තනතුරු - ඇබැර්තු

## වාරියපොල ප්‍රාදේශීය සභාව

වයඹ පළාත් සභා රාජ්‍ය සේවයේ පුරප්පාඩු සඳහා බඳවා ගැනීම

වාරියපොල ප්‍රාදේශීය සභාවේ පුරප්පාඩුවී ඇති පහත උපලේඛනයේ සඳහන් තනතුරුවලට බඳවා ගැනීම සඳහා වාරියපොල ප්‍රාදේශීය සභා බල ප්‍රදේශය තුළ වසර 03කට වඩා වැඩි කාලයක් ස්ථිර පදිංචිකරුවන්ගෙන් අයදුම්පත් කැඳවනු ලැබේ.

වයඹ පළාත් ගරු ආණ්ඩුකාරතුමා විසින් 2009.05.12 දින අනුමත කරන ලද වයඹ පළාත් සභා රාජ්‍ය සේවයේ ප්‍රාථමික ශිල්පීය සේවක ගණයට සහ අර්ධ ශිල්පීය ගණයට අදාළ පුරප්පාඩු තනතුරු සඳහා බඳවා ගැනීම.

තනතුර	ශ්‍රේණිය	පුරප්පාඩු සංඛ්‍යාව	වැටුප් ක්‍රමය
රියදුරු	III	01	6/2006 (IV) රාජ්‍ය පරිපාලන චක්‍රලේඛයට අනුව පී.එල්. 3-2006 ඒ රු.12,470-10x130-10x145-10x160 -12x170- රු.18,860

## 01. අධ්‍යාපන සුදුසුකම් :

(I) අධ්‍යාපන පොදු සහතික පත්‍ර සාමාන්‍ය පෙළ විභාගයේ දී යටත් පිරිසෙයින් විෂයයන් 02 කට සම්මාන සහිතව විෂයයන් 06ක් වත් සමත්වී තිබිය යුතුය. (වෛකල්පික විෂයන් හැර) අවම වශයෙන් එක් වරකදී විෂයයන් 05ක් වත් සමත් විය යුතුය.

## (II) ශිල්පීය නිපුණතා :

තාර බර හොන්ඩර් 34ට වැඩි බර මෝටර් වාහන සහ බර ට්‍රේලර් සහ මගීන් 32කට වඩා ගෙන යාමට හැකි බස් රථ පැදවීම සඳහා මෝටර් රථ ප්‍රවාහන කොමසාරිස් විසින් නිකුත් කරන ලද නිපුණත්වය පිළිබඳ සහතිකයක් ලබා තිබිය යුතුය. (A පන්තියේ රියදුරු බලපත්‍රය.)

## (III) පළපුරුද්ද :

වාහන රියදුරකු වශයෙන් වසර 03ක පළපුරුද්දක් තිබිය යුතුය.

02. බඳවා ගැනීමේ ක්‍රමය.- ව්‍යුහගත සම්මුඛ පරීක්ෂණයක සහ වෘත්තීය ප්‍රවීණතා තහවුරු කර ගැනීමේ පරීක්ෂණයක ප්‍රතිඵල මත බඳවා ගැනේ. (අභ්‍යන්තර අයදුම්කරුවන් සඳහා වැඩි සැලකිල්ලක් දැක්වේ.)

03. සේවයේ නියුක්ත කරවීමේ කොන්දේසි :- මෙම තනතුර ස්ථිරය. විශ්‍රාම වැටුප් සහිතය. තෝරාගනු ලබන්නේ අවුරුදු 03ක පරිවාස කාලයකට යටත්ව ය. එම කාලය තුළ සිය රාජකාරි වැඩ, හැසිරීම හා පැමිණීම සතුටුදායක අන්දමින් පවත්වාගෙන ගොස් තිබේ නම් හා පළමුවන කාර්යක්ෂමතා කඩඉම් පරීක්ෂණය සමත් වී තිබේ නම්, පරිවාස කාලය අවසානයේ දී සේවයේ/තනතුරේ ස්ථිර කරනු ලැබේ. චක්‍රලේඛ විධිවිධාන පරිදි වැන්දඹු අනන්දරු විශ්‍රාම වැටුප් අරමුදලට දායක මුදල් ගෙවිය යුතුය.

## 04. පොදු කොන්දේසි :

- අයදුම්පත් භාරගන්නා අවසාන දිනට වයස අවුරුදු 18ට නොඅඩු සහ 45ට නොවැඩි විය යුතු ය.
- අයදුම්කරුවන් පරම්පරාවෙන් හෝ ලියාපදිංචිවීමෙන් ශ්‍රී ලාංකිකයෙකු විය යුතු ය.
- විශිෂ්ඨ චරිතයකින් හා මනා ශරීර සෞඛ්‍ය තත්ත්වයකින් යුක්ත විය යුතු ය.
- දණ්ඩ නීති සංග්‍රහය යටතේ උසාවියකින් වරදකරුවෙකු වී දඬුවම් ලැබුවකු නොවිය යුතුය.
- වාරියපොල ප්‍රාදේශීය සභා බල ප්‍රදේශය තුළ වසර 03ක පදිංචිය, වසමේ ග්‍රාම නිලධාරී සහතිකය, ප්‍රාදේශීය ලේකම් විසින් සහතික කර සනාථ කළ යුතුය.
- අයදුම්පත් කැඳවීමෙන් හෝ කැඳවන අතරතුර කාලසීමාවේ දී හෝ මෙම බඳවාගැනීම් ප්‍රමාද කිරීමට හෝ මෙම නිවේදනය අවලංගු කිරීමට හෝ සංශෝධනය කිරීමේ බලය වාරියපොල ප්‍රාදේශීය සභාවේ ලේකම් සතු වේ.

05. ප්‍රාදේශීය සභාවේ ස්ථිර සේවයේ නියුතු අයෙක් හෝ මෙම බඳවා ගැනීම් පටිපාටිය වයඹ ආණ්ඩුකාරතුමන් අනුමත කරන දින වන විට අනියම්/ආදේශක/තාවකාලික සේවයේ යෙදී සිටි අයෙකුට නම් වයස් සීමාව බලනොපාන අතර, ඔහු අයදුම්පත් භාරගන්නා අවසාන දිනට පූර්වාසන්න වසර 05 තුළ අවවාද කිරීමක් හැර දඬුවම් ලබා නොතිබිය යුතු අතර, එකී පූර්වාසන්න වසර 05 තුළ සියලු වැටුප් වර්ධක උපයාගෙන තිබිය යුතුය.

06. අයදුම්පත් ඵ්විය යුතු පිළිවෙල.- සියලුම අයදුම්කරුවන් මෙහි පහතින් ඇති ආදර්ශ අයදුම්පත්‍රය අනුව පිළියෙල කරගත් අයදුම්පත් 2011.04.25 දිනට පෙර ලැබෙන සේ “ලේකම්, ප්‍රාදේශීය සභාව, වාරියපොල” යන ලිපිනයට ලියාපදිංචි තැපෑලෙන් ඵ්විය යුතුය. අයදුම්පත් බහාලන කවරයේ ඵම්පස ඉහළ කෙළවරේ “රියදුරු තනතුර සඳහා අයදුම්පත” යනුවෙන් සඳහන් කළ යුතුය.

අයදුම්පත්‍රය සමග පහත සඳහන් සහතිකවල අනුපිටපත් ඇමිණිය යුතුය :-

1. උප්පැන්න සහතිකය ;
2. අධ්‍යාපන සහතික ;
3. ශිල්පීය නිපුණතා/ප්‍රවීණතා හා පළපුරුද්ද පිළිබඳ සහතිකය (රියදුරු බලපත්‍රය) ;
4. හැඳුනුම්පත් පිටපතක් ;
5. ග්‍රාම නිලධාරී සහතිකය;
6. රියදුරෙකු වශයෙන් වසර 3කට වැඩි පළපුරුද්ද සම්බන්ධව සේවා සහතිකය.

වයි. එම්. සේනානායක,  
ලේකම්,  
ප්‍රාදේශීය සභාව-වාරියපොල.

2011 මාර්තු මස 23 වැනි දින,  
වාරියපොල ප්‍රාදේශීය සභා කාර්යාලයේ දී ය.

#### ආදර්ශ අයදුම්පත්‍රය

වාරියපොල ප්‍රාදේශීය සභාවේ ..... නනතුර සඳහා වූ අයදුම්පත්‍රය

01. (අ) මූලකුරු සමඟ නම :\_\_\_\_\_.

(ආ) මූලකුරුවලින් හැඳින්වෙන නම :\_\_\_\_\_.

02. පෞද්ගලික ලිපිනය :\_\_\_\_\_.

03. උපන් දිනය :

අවුරුද්ද :\_\_\_\_\_මාසය :\_\_\_\_\_දිනය :\_\_\_\_\_.

(අ) ..... දිනට වයස : අවුරුදු :\_\_\_\_\_මාස :\_\_\_\_\_දින :\_\_\_\_\_.

04. ප්‍රාදේශීය ලේකම් කොට්ඨාසය :\_\_\_\_\_.

05. ඔබ ශ්‍රී ලාංකික පුරවැසියෙක්ද ? එසේ නම් පරම්පරාවෙන් ද? ලියාපදිංචි වීමෙන් ද? :\_\_\_\_\_.

06. ස්ත්‍රී/පුරුෂ භාවය :\_\_\_\_\_.

07. විවාහක/අවිවාහක බව :\_\_\_\_\_.

08. සමත්ව ඇති ඉහළම විභාගය :\_\_\_\_\_.

09. ශිල්පීය නිපුණතා :\_\_\_\_\_.

10. වෘත්තීය සුදුසුකම් :\_\_\_\_\_.

11. ඔබට උසාවියකින් දඬුවම් පවරා තිබේද ? :\_\_\_\_\_.

12. එසේනම් දඬුවම් ස්වභාවය :\_\_\_\_\_.

13. දැනට ප්‍රාදේශීය සභාවේ සේවයේ යෙදී සිටින්නේ නම් ඒ පිළිබඳ විස්තර :\_\_\_\_\_.

මෙම ඉල්ලුම්පත්‍රයෙහි මා විසින් සපයන ලද තොරතුරු සත්‍යවූත්, නිවැරදිවූත් ඒවා බව මෙයින් සහතික කරමි. මෙහි ඇතුළත් තොරතුරු අසත්‍ය හෝ වැරදි බව මා මෙම තනතුරට තෝරා ගැනීමට පෙර අනාවරණය වුවහොත්, මා නුසුදුස්සෙකු බවට පත්වන බවත්, තෝරා ගැනීමෙන් පසු දූතගතහොත් වන්දියක් නොගෙවා සේවයෙන් පහ කිරීමට යටත් වන බවත් මම දනිමි.

\_\_\_\_\_,  
අයදුම්කරුගේ අත්සන.

දිනය :\_\_\_\_\_.

## විවිධ දැන්වීම්

## කුලියාපිටිය ප්‍රාදේශීය සභාව

## වාහන නවතා තැබීමේ ගාස්තු අයකිරීම

1952 අංක 06 දරන පළාත් පාලන ආයතන සම්මත අතුරු ව්‍යවස්ථා පනතේ 2 වගන්තිය අනුව වයඹ පළාත් පාලන විෂයභාර ගරු අමාත්‍යතුමා විසින් 2010.07.16 දිනැති අංක 1663 දරන ගැසට් පත්‍රයේ IV(අ) වැනි කොටසේ පළකර ඇති පහත උපලේඛන අංක 01 හි සඳහන් අතුරු ව්‍යවස්ථා 06, 2010.09.30 කුලියාපිටිය ප්‍රාදේශීය සභාවේ මහ සභාවේ, යෝජනා අංක 4-11 යටතේ වැළඳ ගැනීමට තීරණය කර ඇති බව මෙයින් නිවේදනය කරනු ලැබේ.

තව ද එකී අතුරු ව්‍යවස්ථාවල ඇතුළත් ප්‍රාදේශීය සභා සීමාව තුළ වාහන නවතා තැබීම පිළිබඳ අතුරු ව්‍යවස්ථාවේ පහත 2 උපලේඛනයේ සඳහන් පරිදි 2011.01.01 දින සිට ගාස්තු අයකිරීමටත්, 2010.12.24 වැනි දින පවත්වන ලද මහ සභාවේ යෝජනා අංක 4-1 යටතේ තීරණය කර ඇති බවද මෙයින් නිවේදනය කරනු ලැබේ.

එන්. එම්. ජේ. ප්‍රනාන්දු,  
බලයලත් නිලධාරී - කුලියාපිටිය ප්‍රාදේශීය සභාව.

2011 මාර්තු මස 01 වැනි දින,

## උපලේඛන අංක 01

01. අප්‍රසන්න, අන්තරාදායක සහ අප්‍රසන්න සහ අන්තරාදායක වෙළඳාම් කටයුතු පිළිබඳ අතුරු ව්‍යවස්ථාව
02. සංචාරක වෙළඳාම් සම්බන්ධ අතුරු ව්‍යවස්ථාව
03. ප්‍රාදේශීය සභා සීමාව තුළ වාහන නවතා තැබීම
04. ප්‍රාදේශීය සභා සීමාව තුළ මදුරුවන් සහ රෝග කාරක කෘමීන් විනාශ කිරීම පිළිබඳ අතුරු ව්‍යවස්ථාව
05. ප්‍රාදේශීය සභා සීමාව තුළ පාරවල් සහ මංමාවත් සැරසිලි කිරීම පිළිබඳ අතුරු ව්‍යවස්ථාව
06. ලැඟුම් නිවාස හා නවාතැන් පොළවල් පිළිබඳ අතුරු ව්‍යවස්ථාව.

## උපලේඛන අංක 02

## වාහන නවතා තැබීමේ ගාස්තු අයකිරීම

	එක් වරක් පමණක් ගෙවන වාර්ෂික ලියාපදිංචි ගාස්තුව රු. ගන	නවතා තැබීමේ ගාස්තුව (වාර්ෂික) රු. ගන
01. කුලී ත්‍රිරෝද රථ සඳහා	100	500
02. මගී ප්‍රවාහන බස් රථ නොවන - කුලී වෑන් රථ	100	600

04-202